

सहायक कक्ष अधिकारी यांच्या कक्ष
अधिकारी पदावरील पदोन्नतीसाठीच्या सन
२०२५ च्या विभागीय परीक्षेसाठी अर्ज
करणेबाबत.....

महाराष्ट्र शासन
सामान्य प्रशासन विभाग
शासन परिपत्रक क्रमांक: परीक्षा २०२५/प्र.क्र.१/विभाप
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२
तारीख: ०६ जानेवारी, २०२५.

शासन परिपत्रक-

सन २०२५ ची कक्ष अधिकारी पदावर पदोन्नती देण्यासाठीची विभागीय परीक्षा ही ज्यांची प्रथम संधी असेल अशा उमेदवारांसाठी जानेवारी-फेब्रुवारी, २०२५ मध्ये प्रशिक्षणाचे आयोजन करावयाचे असल्याने त्यांचे सदर परीक्षेसाठीचे अर्ज या परिपत्रकाद्वारे मागविण्यात येत आहेत.

सबब, प्रथम संधी असणाऱ्या व खालीलप्रमाणे पात्रता धारण करणाऱ्या उमेदवारांनी त्यांच्या विभागाच्या आस्थापना शाखेमार्फत या विभागास **दिनांक १५ जानेवारी, २०२५ पर्यंत** सोबत जोडलेल्या विहित नमुन्यात अर्ज सादर करावेत:-

“महाराष्ट्र शासन दुय्यम मंत्रालय सेवा विभागीय परीक्षा नियम, १९७७ च्या नियम ३ मधील तरतुदीनुसार, मंत्रालयीन संवर्गातील/ महाराष्ट्र लोकसेवा आयोगातील जे सहायक कक्ष अधिकारी आणि विधि व न्याय विभागातील जे सहायक कक्ष अधिकारी (विधि) यांनी सहायक कक्ष अधिकारी पदाची सेवाप्रवेशोत्तर प्रशिक्षण परीक्षा उत्तीर्ण केली आहे व ज्यांची सदर पदावर दि. ३१ ऑक्टोबर, २०२५ पर्यंत पाच वर्षांची अखंड सेवा पूर्ण होत आहे.”

तसेच सन २०२५ मधील विभागीय परीक्षेपूर्वीच ज्यांची परीक्षेची प्रथम संधी व प्रशिक्षण झाले आहे अशा सर्व उमेदवारांकडून परीक्षेसाठीचे अर्ज स्वतंत्रपणे मागविण्यात येतील.

दि. १५ जानेवारी, २०२५ पर्यंत अर्ज सादर करण्याची बाब, सर्व विभागांच्या आस्थापना शाखेच्या अधिकाऱ्यांनी परीक्षेस पात्र असणाऱ्या सर्व सहायक कक्ष अधिकाऱ्यांच्या (प्रतिनियुक्तीवर/रजेवर असलेल्या सहायक कक्ष अधिकाऱ्यांसह) कृपया त्वरित निदर्शनास आणावी व त्यांची स्वाक्षरी घेऊन ते कागदपत्र आपल्या अभिलेखात जतन करून ठेवावेत. तसेच सदर परीक्षेसाठी संबंधित विभागातील सहायक कक्ष अधिकारी पात्रता धारण करीत नसतील तर त्याप्रमाणे “निरंक” माहीती या विभागास पाठविण्यात यावी. प्रशिक्षणाचे सविस्तर वेळापत्रक स्वतंत्र परिपत्रकान्वये कळविण्यात येईल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५०१०६१५०७०५६६०७ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्मिता जोशी)

अवर सचिव, सामान्य प्रशासन विभाग
महाराष्ट्र शासन

प्रत,

१. प्रधान सचिव, विधि व न्याय विभाग, मंत्रालय, मुंबई.
(सहायक कक्ष अधिकारी (विधि) यांचेकरीता)
२. सचिव, महाराष्ट्र लोकसेवा आयोग, मुंबई, (पत्राने)
(आयोगातील सहायक कक्ष अधिकारी यांचेकरीता)
३. सह/उप सचिव (आस्थापना), सर्व मंत्रालयीन विभाग
(मंत्रालयीन संवर्गातील सहायक कक्ष अधिकारी यांचेकरीता)
४. निवडनस्ती

शासन परिपत्रक क्र. परीक्षा २०२५/प्र.क्र. १/विभाप, दि.०६ जानेवारी, २०२५ सोबत जोडलेल्या
अर्जाचा नमूना

मंत्रालयीन प्रशासकीय विभाग, महाराष्ट्र लोकसेवा आयोगाच्या कार्यालयातील सहायक कक्ष अधिकारी
व विधि व न्याय विभागातील सहायक कक्ष अधिकारी (विधि) यांच्या कक्ष अधिकारी पदावरील
पदोन्नतीकरीता घेण्यात येणाऱ्या विभागीय परीक्षेस प्रथमच बसणाऱ्या उमेदवारांनी भरावयाच्या अर्जाचा
नमूना.

- १) अर्जदाराचे संपूर्ण नाव :-
- २) विभागाचे नाव :-
- ३) सहायक कक्ष अधिकारी पदावरील
नियमित नियुक्तीचा दिनांक व आदेशाची प्रत:-
- ४) सहायक कक्ष अधिकारी पदावरील
सेवाप्रवेशोत्तर प्रशिक्षण परीक्षा उत्तीर्ण
झाल्याचे वर्ष व आदेशाची प्रत:-

दिनांक

अर्जदाराची सही